

- 3) L-ewwel subparagrafu tal-Artikolu 3(1) u l-ewwel subparagrafu tal-Artikolu 13(1) tad-Direttiva 2009/28/KE tal-Parlament Ewropew u tal-Kunsill tat-23 ta' April 2009 dwar il-promozzjoni tal-użu tal-enerġija minn sorsi rinnovabbi li temenda u sussegwentement thassar id-Direttivi 2001/77/KE u 2003/30/KE, kif emenda bid-Direttiva (UE) 2015/1513 tal-Parlament Ewropew u tal-Kunsill tad-9 ta' Settembru 2015, għandhom jiġi interpretati fis-sens li ma jipprekludux leġiżlazzjoni li tissuġġetta l-installazzjoni ta' turbina eolika ghall-osservanza ta' distanza minima bejn din tal-ahħar u bini li għandu funzjoni residenzjali, sakemm din il-leġiżlazzjoni ikun neċċessarja u proporzjonata fid-dawl tal-ġhan vinkolanti nazzjonali globali tal-Istat Membru kkonċernat, liema fatt għandu jiġi vverifikat mill-qorti tar-rinvju.

(<sup>1</sup>) ĠU C 134, 16.4.2018.

**Sentenza tal-Qorti tal-Ġustizzja (L-Ewwel Awla) tat-28 ta' Mejju 2020 (talba għal deċiżjoni preliminari tal-Bundesverwaltungsgericht – il-Ġermanja) – IL et vs Land Nordrhein-Westfalen**

(Kawża C-535/18) (<sup>1</sup>)

*(Rinvju għal deċiżjoni preliminari – Ambjent – Konvenzjoni ta' Aarhus – Direttiva 2011/92/UE – Evalwazzjoni tal-effetti ta' certi proġetti fuq l-ambjent – Parteċipazzjoni tal-pubbliku fil-process deċiżjonali – Irregolaritajiet li jivvizzjaw il-proċedura ta' awtorizzazzjoni ta' proġett – Aċċess ghall-ġustizzja – Limiti previsti mid-dritt nazzjonali – Direttiva 2000/60/KE – Politika tal-Unjoni Ewropea fil-qasam tal-ilma – Deteriorament ta' korp tal-ilma ta' taħt l-art – Modalitajiet ta' evalwazzjoni – Dritt tal-individwi li jadottaw miżuri ghall-prevenzjoni tat-tniġġis – Locus standi quddiem il-qrat nazzjonali)*

(2020/C 255/03)

Lingwa tal-kawża: il-Ġermaniż

**Qorti tar-rinvju**

Bundesverwaltungsgericht

**Partijiet fil-kawża prinċipali**

Rikorrenti: IL, JK, KJ, LI, NG, MH, OF, PE, Eredi ta' QD, magħmula minn RC u SB, TA, UZ, VY, WX

Konvenut: Land Nordrhein-Westfalen

**Dispożittiv**

- 1) L-Artikolu 11(1)(b) tad-Direttiva 2011/92/UE tal-Parlament Ewropew u tal-Kunsill tat-13 ta' Diċembru 2011 dwar l-istima tal-effetti ta' certi proġetti pubblici u privati fuq l-ambjent, għandu jiġi interpretat fis-sens li jippermetti lill-Istati Membri jipprovdli li, meta difett proċedurali li jivvizza d-deċiżjoni ta' awtorizzazzjoni ta' proġett ma jkunx ta' natura li jibdel is-sinjifikat tagħha, it-talba ghall-annullament ta' din id-deċiżjoni tkun ammissibbli biss jekk l-irregolaritā inkwistjoni tkun cähħdet lir-rikorrent mid-dritt tiegħu li jipparteċipa fil-process deċiżjonali fil-qasam tal-ambjent, iggarantit mill-Artikolu 6 ta' din id-direttiva.
- 2) L-Artikolu 4 tad-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika tal-ilma, għandu jiġi interpretat fis-sens li jipprekludi li l-kontroll mill-awtorità kompetenti tal-osservanza tal-obbligi li huwa jipprovd, fosthom dak li jiġi evitat id-deteriorament tal-istat tal-korpi tal-ilma, kemm tal-wiċċ kif ukoll ta' taħt l-art, ikkonċernati minn proġett, jista' jsehh biss wara li jkun ġie awtorizzat.

L-Artikolu 6 tad-Direttiva 2011/92 għandu jiġi interpretat fis-sens li l-informazzjoni li għandha titqiegħed għad-dispożizzjoni tal-pubbliku matul il-proċedura ghall-awtorizzazzjoni ta' proġett għandha tħinkludi d-data neċċessarja sabiex jiġi evalwati l-effetti ta' dan tal-ahħar fuq l-ilma fid-dawl tal-kriterji u tal-obbligi previsti, b'mod partikolari, fl-Artikolu 4(1) tad-Direttiva 2000/60.

- 3) L-Artikolu 4(1)(b)(i) tad-Direttiva 2000/60 għandu jiġi interpretat fis-sens li għandu jitqies bhala deterjorament tal-istat kimiku ta' korp tal-ilma ta' taht l-art minħabba progett, minn naħha, l-eċċess ta' mill-inqas wieħed mill-istandardi ta' kwalità jew mill-valuri limitu, fis-sens tal-Artikolu 3(1) tad-Direttiva 2006/118/KE tal-Parlament Ewropew u tal-Kunsill tat-12 ta' Diċembru 2006 dwar il-protezzjoni ta' l-ilma ta' taht l-art kontra t-tnejgiż u d-deterjorament, u, min-naħha l-oħra, żieda prevedibbli tal-konċentrazzjoni ta' inkwinant meta l-limitu stabbilit għal dan ikun digħà nqabeż. Il-valuri mkejla f'kull punt ta' sorveljanza għandhom jittieħdu inkunsiderazzjoni individwalment.
- 4) Il-punt (b) tal-ewwel paragrafu u l-ewwel inciż tat-tieni paragrafu tal-Artikolu 1 kif ukoll l-Artikolu 4(1)(b) tad-Direttiva 2000/60, moqrija fid-dawl tal-Artikolu 19 TUE u tal-Artikolu 288 TFUE, għandhom jiġu interpretati fis-sens li l-membri tal-pubbliku kkonċernat minn progett għandhom ikunu jistgħu jinvokaw, quddiem il-qrat nazzjonali kompetenti, il-ksur tal-obblighi ta' prevenzjoni ta' deterjorament tal-korpi tal-ilma u ta' titjib tal-istat tagħhom, jekk dan il-ksur ikun jikkonċernahom direttament.

(<sup>1</sup>) GU C 427, 26.11.2018

**Sentenza tal-Qorti tal-Ġustizzja (Il-Ħames Awla) tat-28 ta' Mejju 2020 (talba għal deċiżjoni preliminari ta' Verwaltungsgericht Stuttgart- il-Ġermanja) – Interseroh Dienstleistungs GmbH vs SAA Sonderabfallagentur Baden-Württemberg GmbH**

(Kawża C-654/18) (<sup>1</sup>)

*(Rinviju għal deċiżjoni preliminari – Ambjent – Trasferiment ta' skart – Regolament (KE) Nru 1013/2006 – Proċedura ta' notifika u kunsens bil-miktub minn qabel – Rekwiziti ġenerali fil-qasam tal-informazzjoni – Annexe III A – Tahlita ta' karta, ta' kartun u ta' prodotti tal-karta – Entrata B3020 tal-Anness IX tal-Konvenzjoni ta' Basel – Materjali li jifixklu – Kontaminazzjoni ta' tahlita b'materjali oħra – Valorizzazzjoni b'mod ekologikament razzjonali)*

(2020/C 255/04)

Lingwa tal-kawża: il-Ġermaniż

**Qorti tar-rinviju**

Verwaltungsgericht Stuttgart

**Partijiet fil-kawża principali**

Rikorrenti: Interseroh Dienstleistungs GmbH

Konvenuta: SAA Sonderabfallagentur Baden-Württemberg GmbH

**Dispozittiv**

1. L-Artikolu 3(2)(a) tar-Regolament (KE) Nru 1013/2006 tal-Parlament Ewropew u tal-Kunsill tal-14 ta' Ĝunju 2006 dwar vjeġġi ta' skart, kif emendat bir-Regolament tal-Kummissjoni (UE) 2015/2002 tal-10 ta' Novembru 2015, għandu jiġi interpretat fis-sens li ma jaapplikax għal tahlita ta' skart tal-karta, tal-kartun u ta' prodotti tal-karta fejn kull tip ta' skart jaqa' taħt wieħed mill-ewwel tliet inciżi tal-entrata B3020 tal-Anness IX tal-Konvenzjoni dwar il-kontroll tal-moviment transkonfinali ta' skart perikolouż u r-rimi tiegħu, iffirmsata f'Basel fit-22 ta' Marzu 1989, approvata f'isem il-Komunità Ewropea permezz tad-Deċiżjoni tal-Kunsill 93/98/KEE tal-1 ta' Frar 1993, riprodotta fil-Lista B tal-Parti 1 tal-Anness V ta' dan ir-regolament, u li fiha impuritajiet sa 10 %.